

Blu Panikom Gras



Blu panikom (*Panicum Antidotale* Retz) we dəm kin kəl "blu panik" de na di "Poaceae" famili. Na gras we de tek long yia na fam en de gro hayt from 1.5-3m . I get dip rut dem en kin develop from shot,tik en rayzom we get rawnd shep. In stem timap tret, trong ,l tranga lək wud en i swel na di bes. Di lif dem smuth en luk get blu kələ en na so i get in nem.

Di gras de develop long panikul we de bitwin 13cm en 30cm. Blu panikom na important plant we dəm kin yuz fo fid animal en i de prodyus boku gren dem. Difren kayn blu panikom de na makit naw fo sel.

Wetin di plant want

Di klaymet en aw fo pripia di gron

Blu panikom de adapt na dem tropikal, sobtropikal en arid ples dem. Blu panik na soma gras bot i kin əlso du wel we i get smol smol ren. I de bia weda we di winta sizin yong en dem flödin we kin apin fo shot tem.

Blu panikom de gro fayn na dem lomi soyil en dem gron we get kle. I de gro na ples we ren no bete en bi lək 15dS/m. Di plant de gro lək aw di gron in yayam de, so if di gron get gud yayam di plant go gro fayn.



AW FO PLANT EN TEK KIA OF AM

Blu panikom de gro we yu plant di sid. Yu fo plant di sid dem na ro dem we get spes lèk 50-100cm en 30-45cm insay d ro dem. Plant sid dem we na 2kg/ha en di ol fo plant di sid fo bi 1cm. Afta di sid don jaminet , di plant de divelop smol smol insay di fôs 6-8 wiks.

Irigeshon

Blu panikom de gro fayn we i get bot 300mm wata. I de gro bak na dem arid ples dem we get ren we no rich 300mm. Di plant ebul bia wit sol wata we rich 15dS/m.

AW FO PUT FATALAYZA

Blu panikom de gro wel na dem gron we get gud manio we de bot 20t/ ha. We yu put 30kg N± 30Kg P₂O₅±20Kg K₂O pa hekta go ep fo prodyus gud forej. If yu plant na dem san san gron we no get bete yayam, yu go mek di gron fayn bak if yu dobul di amawnt of fatalayza we dem rekomen.

Avest afta avest en sto

Mos tem blu panikom de bia fresh bayomas bitwin 10-50 t/ha if yu tek gud kia of di plant. Fo avest di bayomas fo bi 20 dez bifo yu avest oda wan. We yu dile fo avest go mek di plant in kwaliti ridyus as fud fo animal dem bikos of di lingin en selulos we go boku na di stem. Yu kin avest di bayomas en mek am as gras fo mek animal dem it.

We yu don avest di forej ,kip am na ples we kol en dray fo mek i no pwel. Klin en dray di sid mek di wata ridyus to 10% bifo u kip am na kontena we de lok fo mek i no pwel. Di plant kin swit we i pul flawa.

+971 4 304 63 00

ICBA Headquarters
Academic City, Al Ain Road Al
Ruwaiyah 2, Near Zayed University
Dubai, United Arab Emirates

P.O. Box 14660

icba@biosaline.org.ae

www.biosaline.or

ICBA is an international not-for-profit applied agricultural research center with a unique focus on marginal environments where an estimated 1.7 billion people live. It identifies, tests, and introduces resource-efficient, climatesmart crops and technologies that are best suited to different regions affected by salinity, water scarcity, and drought, among other factors. Through its work, ICBA helps to create jobs and improve livelihoods, food security, and nutrition for some of the poorest rural communities around the world.